

அக்டோபர் - 18

TNPSC துளிகள்

- ❖ ராஷ்டிரிய காமதேனு ஆயோக்கின் தலைவரான வல்லப பாய் கத்திரியா அவர்கள் "கௌசத்வா கவச்" என்ற சில்லு ஒன்றை வெளியிட்டுள்ளார்.
 - இது மாட்டுச் சாணத்திலிருந்துத் தயாரிக்கப் பட்டதாகும். மேலும் இது கைபேசியிலிருந்து வரும் கதிரியக்கத்தைக் குறைப்பதாகக் கூறப் படுகின்றது.
- ❖ இந்தியாவின் டாடா கன்சல்டன்சி நிறுவனமானது முதன்முறையாக ஒரு ஆண்டில் உலகின் மிகவும் மதிப்புமிக்க தகவல் தொழில்நுட்ப நிறுவனமாக உருவெடுத்து, அக்சென்சூர் நிறுவனத்தை முந்தியுள்ளது.
- ❖ கோடக் பரஸ்பர நிதி நிறுவனத்தின் மேலாண் இயக்குநரான நிலேஷ் ஷா அவர்கள் இந்தியாவின் பரஸ்பர நிதியக் கூட்டமைப்பின் (Association of Mutual Funds) தலைவராக மீண்டும் தேர்ந்தெடுக்கப்பட்டுள்ளார்.
- ❖ மத்திய சட்டத்துறை அமைச்சர் ரவி சங்கர் பிரசாத் அவர்கள் ஷாங்காய் ஒத்துழைப்பு அமைப்பின் 7வது நீதி அமைச்சர்கள் (சட்டம்) சந்திப்பைக் காணொலி வாயிலாக நடத்தினார்.
- ❖ உணவு மற்றும் வேளாண் அமைப்பின் 75வது நினைவு தினத்தை முன்னிட்டு, இந்தியப் பிரதமர் அவர்கள் ரூ.75 மதிப்புடைய ஒரு நினைவு நாணயத்தை வெளியிட்டுள்ளார்.
- ❖ இந்திய அரசு தொலைத் தொடர்பு அலைவரிசை ஒதுக்கீட்டை முறைப்படுத்துவதற்காக கேபினெட் செயலாளரான ராஜிவ் கவ்பா தலைமையில் குழு ஒன்றை அமைத்துள்ளது.
 - இந்தக் குழுவானது இரயில்வே, பாதுகாப்பு, உள்துறை, தொலைத் தொடர்பு, விண்வெளித் துறை, தகவல் மற்றும் ஒலிபரப்புத் துறை ஆகிய துறைகளின் செயலாளர்களைக் கொண்டு அமைக்கப்பட்டுள்ளது.

தேசியச் செய்திகள்

இந்திய ஆற்றல் மாதிரி மன்றம்

- ❖ நிதி ஆயோக்கானது இந்திய ஆற்றல் மாதிரி மன்றத்தின் (IEMF - India Energy Modelling Forum) நிர்வாக அமைப்பை அறிவித்துள்ளது.
- ❖ IEMF-ன் நிர்வாக அமைப்பானது ஒரு அமைச்சகங்களுக்கிடையேயான குழு மற்றும் ஒரு வழிகாட்டுக் குழுவைக் கொண்டிருக்கும்.
- ❖ அமைச்சகங்களுக்கிடையேயான குழுவானது மாதிரிச் செயல்பாடுகளை ஆய்வு செய்யும் மற்றும் புதிய ஆராய்ச்சிப் பகுதிகள் குறித்து வழிகாட்டுதல்களை அளிக்கும்.
- ❖ வழிகாட்டும் குழுவானது கொள்கை சார் விவகாரங்களைத் தேர்ந்தெடுக்கும்.

- ❖ மகாராஷ்டிராவின் பிரயாஸ் குழுவானது வழிகாட்டுக் குழுவின் முதலாவது நடத்துநராக (ஒருங்கிணைப்பாளராக) தேர்ந்தெடுக்கப்பட்டுள்ளது.
- ❖ இது அமெரிக்கா-இந்தியா உத்திசார் ஆற்றல் பங்களிப்பின் கீழ் நிதி ஆயோக மற்றும் சர்வதேச வளர்ச்சிக்கான அமெரிக்க நிறுவனம் ஆகியவற்றால் கூட்டாக தொடங்கப்பட்டுள்ளது.
- ❖ இந்த மன்றமானது அறிவுசார் பங்களாளர்கள், தரவு நிறுவனங்கள் மற்றும் தொடர்புடைய அரசு அமைச்சகங்கள் ஆகியவற்றை உள்ளடக்கும்.

கப்பல்களின் மறுசுழற்சிக்கான தேசிய ஆணையம்

- ❖ மத்திய அரசானது கப்பலின் பொது இயக்குநரகத்தை (director general of shipping) கப்பல்களின் மறுசுழற்சிக்கான தேசிய ஆணையமாக அறிவிப்பதற்கு வேண்டி ஒரு அறிவிக்கையை வெளியிட்டுள்ளது.
- ❖ இந்த அறிவிக்கையானது கப்பல்களின் மறுசுழற்சிச் சட்டம், 2019 என்ற சட்டத்தின் கீழ் வெளியிடப்பட்டுள்ளது.
- ❖ இது நாட்டில் கப்பல் மறுசுழற்சி தொடர்பான அனைத்துவித நடவடிக்கைகளையும் நிர்வகித்து, மேற்பார்வையிடுகின்ற மற்றும் கண்காணிக்கும் அதிகாரம் கொண்ட ஒரு தலைமை அமைப்பாகும்.
- ❖ இது கப்பல் மறுசுழற்சி கள முதலாளிகள் மற்றும் மாநில அரசுகள் ஆகியோருக்குத் தேவைப்படும் பல்வேறு ஒப்புதல்களை அளிப்பதற்கான ஒரு உயர்மட்ட ஆணையமாக செயல்படவுள்ளது.
- ❖ உலகில் மிகப்பெரிய கப்பல் உடைப்பைக் கொண்டுள்ள நாடு இந்தியா ஆகும்.
- ❖ இந்தியா ஒவ்வொரு ஆண்டும் ஏறத்தாழ 70 இலட்சம் டன் அளவில் மறுசுழற்சி செய்கின்றது. இதற்கு அடுத்து வங்கதேசம், பாகிஸ்தான் மற்றும் சீனா ஆகியவை மிகப்பெரிய கப்பல் உடைப்பாளர் நாடாக விளங்குகின்றன.
- ❖ கப்பல் மறுசுழற்சிச் சட்டம், 2019 என்ற சட்டம் இயற்றப்பட்டதன் மூலம், கப்பல் மறுசுழற்சிக்கான ஹாங்காங் பிரகடனத்துடன் இந்தியா இணங்கியுள்ளது.

கப்பல் மறுசுழற்சி குறித்த ஒப்பந்தம்

- ❖ சர்வதேச கடல்சார் அமைப்பானது (IMO - International Maritime Organization) 2009 ஆம் ஆண்டில் கப்பல்களின் பாதுகாப்பான மற்றும் சுற்றுச்சூழலுக்கு உகந்த மறுசுழற்சிக்கான ஹாங்காங் சர்வதேசப் பிரகடனத்தை ஏற்றுக் கொண்டது.
- ❖ ஆனால் இந்தப் பிரகடனம் இன்னமும் நடைமுறைக்கு வரவில்லை. ஏனெனில் இது 15 நாடுகளினால் இன்னமும் அங்கீகரிக்கப் படவில்லை.

குளிர்சாதன வசதியற்ற பெட்டிகளை மேம்படுத்தல்

- ❖ இந்திய இரயில்வேயானது அதிவேக இரயில்களுக்காக குளிர்சாதன வசதியற்ற

படுக்கை வசதி கொண்ட பெட்டிகள் அனைத்தையும் குளிர்சாதன வசதி உள்ள பெட்டிகளாக மாற்ற முடிவு செய்துள்ளது.

- ❖ இந்திய இரயில்வேயானது மணிக்கு 130 கிலோ மீட்டர் அல்லது அதற்கு மேற்பட்ட வேகத்தில் செல்லும் மெயில் மற்றும் விரைவு இரயில்களில் படுக்கை வசதிகளை நீக்க உள்ளது.
- ❖ மணிக்கு 130 கிலோ மீட்டர் வேகத்தில் செல்லும் இது போன்ற இரயில்கள் குளிர்சாதன வசதிகளை மட்டும் கொண்டிருக்கும் வகையில் மேம்படுத்தப்பட உள்ளது.

சர்வதேசச் செய்திகள்

“சிறந்த ஆய்வக நடைமுறையின்” (GLP) துணைத் தலைவர் பதவி

- ❖ இந்தியாவானது பொருளாதார ஒத்துழைப்பு மற்றும் மேம்பாட்டிற்கான அமைப்பின் (OECD - Organisation for Economic Co-operation and Development) பணிக் குழுவின் “GLP” என்ற நடைமுறையின் துணைத் தலைவராகத் தேர்ந்தெடுக்கப்பட்டுள்ளது.
- ❖ GLP என்பது தொழிற்துறை இரசாயனங்கள், மருத்துவ-வேளாண் இரசாயனங்கள், ஒப்பனைப் பொருட்கள், உணவு / தீவனப் பொருட்கள் மற்றும் மருத்துவச் சாதனங்கள் போன்ற பல்வேறு இரசாயனங்கள் குறித்து ஏற்படுத்தப்படும் பாதுகாப்புத் தரவை உறுதி செய்வதற்காக OECDயினால் மேம்படுத்தப்பட்ட ஒரு தர அமைப்பாகும்.
- ❖ மத்திய அறிவியல் மற்றும் தொழில்நுட்பத் துறையானது 2002 ஆம் ஆண்டு ஏப்ரல் 24 அன்று தேசிய GLP இணக்கக் கண்காணிப்பு ஆணையத்தை ஏற்படுத்தியுள்ளது.

மாநிலச் செய்திகள்

குப்கார் பிரகடனம் II

- ❖ ஜம்மு காஷ்மீரின் 6 அரசியல் கட்சிகள் “குப்கார் பிரகடனம் II” என்ற ஓர் ஆவணத்தில் கையெழுத்திட்டுள்ளன.
- ❖ இது ஜம்மு காஷ்மீரில் சரத்து 370 நீக்கப்பட்டதற்கு எதிராக ஒரு முழுமையான போராட்டம் நடத்துவதை குறிக்கோளாகக் கொண்டுள்ளது.
- ❖ முதலாவது குப்கார் பிரகடனமானது 2019 ஆம் ஆண்டு ஆகஸ்ட் மாதம் சரத்து 370 நீக்கப்படுவதற்கு முன்பாக கையெழுத்திடப்பட்டது.

“பழங்குடியினருக்கு கற்றுக் கொடுத்தல்” முன்னெடுப்பு

- ❖ மத்தியப் பழங்குடியினர் விவகாரங்கள் துறை அமைச்சகத்தின் கீழ் உள்ள டிரைபெட் (TRIFED - Tribal Cooperative Marketing Development Federation of India) ஆனது சத்தீஸ்கரில் “பழங்குடியினருக்குக் கற்றுக் கொடுத்தல்” என்ற ஒரு

முன்னெடுப்பிற்காக சத்தீஸ்கர் எம்எப்பி கூட்டமைப்பு மற்றும் ஐஐடி-கான்பூர் ஆகியவற்றுடன் இணைந்துள்ளது.

- ❖ இது தொழில்முனைவு மேம்பாடு, மென்திறன்கள், தகவல் தொழில்நுட்பம் மற்றும் வர்த்தக மேம்பாடு (ஜன் தன் கேந்திராக்களின் மூலம் செயல்படும் சுய உதவிக் குழுக்களின் மூலம்) ஆகியவற்றின் மீது கவனம் செலுத்துவதுடன் பழங்குடியினரின் முழுமையான வளர்ச்சியை நோக்கமாகக் கொண்டுள்ளது.
- ❖ இந்தத் திட்டமானது பங்கெடுத்தல், கட்டமைப்புத் திறன் மற்றும் சந்தை இணைப்பு (Engagement, Capacity Building, and Market linkages) ஆகிய 3 கூறுகளாகக் கருதப்படும் நீடித்த தொழில்முனைவுக்கான மேம்பாட்டின் 3 கோணங்களின் மீது கவனம் செலுத்துகின்றது.



TRIBAL COOPERATIVE
MARKETING DEVELOPMENT
FEDERATION OF
INDIA LIMITED -
TRIFED

முக்கிய தினங்கள்

சர்வதேச மின்னணுக் கழிவு தினம் - அக்டோபர் 15

- ❖ மூன்றாவது சர்வதேச மின்னணுக் கழிவு தினமானது 2020 ஆம் ஆண்டில் அனுசரிக்கப் பட்டது.
- ❖ இந்தத் தினமானது 2018 ஆம் ஆண்டு முதல் கழிவு மின் மற்றும் மின்னணு மன்றத்தினால் அனுசரிக்கப்பட்டு வருகின்றது.
- ❖ இந்த ஆண்டில் இத்தினத்தின் கருத்துரு, "கல்வி" என்பதாகும்.



ராஷ்டிரிய மகிளா கிஷான் திவாஸ் - அக்டோபர் 15

- ❖ இது வேளாண் துறையின் பல்வேறு கோணங்களில் பெண் விவசாயிகளின் பங்களிப்பை அங்கீகரிப்பதற்காக கொண்டாடப் படுகின்றது.
- ❖ ராஷ்டிரிய மகிளா கிசான் திவாஸ் ஆனது 2016 ஆம் ஆண்டு முதல் மத்திய வேளாண் மற்றும் விவசாயிகள் நல அமைச்சகத்தினால் அனுசரிக்கப்பட்டு வருகின்றது.
- ❖ இந்தக் கொண்டாட்டத்தின் போது, “முன்னேறும் முனைப்பு கொண்ட பெண் விவசாயிகளின் ஊக்கமளிப்புக் கதைகள்” குறித்த ஒரு மின்னணுப் புத்தகமும் வெளியிடப் பட்டுள்ளது.
- ❖ “மகிளா கிரிஷக் மற்றும் வேளாண் துறையில் அவரின் பங்களிப்புகள்” மற்றும் “வெற்றி பெற்ற பெண் விவசாயிகளின் உலக உதாரணங்கள்” என்ற 2 குறும்படங்களும் இதில் வெளியிடப் பட்டுள்ளன.

இதரச் செய்திகள்

ஆரோக்கிய வாழ்வுத் திட்டம்

- ❖ ஆரோக்கிய வாழ்வு என்ற ஒரு திட்டத்தைத் தொடங்குவதற்காக எச்சிஎப்சி வங்கி மற்றும் அப்போலோ மருத்துவமனை ஆகியவை கைகோர்த்துள்ளன. அந்த வகையில் இதே வகையைச் சேர்ந்த நாட்டின் முதலாவது முன்னெடுப்பு இது ஆகும்.
- ❖ இது அப்போலோ 24/7 என்ற அப்போலோவின் டிஜிட்டல் தளம் மூலமாக அணுகக் கூடிய மற்றும் செலவு குறைந்த வகையில் ஆரோக்கிய வாழ்வை ஏற்படுத்தும் ஒரு முழுமையான சுகாதார நலத் தீர்வாகும்.

